

இனிமையான குழந்தைகளே! முட்களை மலர்களாக்குவதற்காக தந்தை வந்துள்ளார், அனைத்திலும் பெரிய முள் தேக அபிமானமாகும், இதிலிருந்துதான் அனைத்து விகாரங்களும் வருகின்றன, ஆகையால் ஆத்ம அபிமானி ஆகுங்கள்.

கேள்வி: பக்தர்கள் தந்தையின் எந்த காரியத்தை (கடமையை) அறியாத காரணத்தால் எங்கும் நிறைந்தவர் என்று சொல்லி விட்டார்கள்?

பதில்: தந்தை பல ரூபங்கள் தரிப்பவர், எங்கே தேவைப்படுகிறதோ அங்கே ஒரு வினாடியில் ஏதோ ஒரு குழந்தைக்குள் பிரவேசம் செய்து முன்னால் உள்ள ஆத்மாவுக்கு நன்மை செய்து விடுகிறார். பக்தர்களுக்கு காட்சிகள் காட்டுகிறார். அவர் எங்கும் நிறைந்தவர் அல்ல, ஆனால் மிகவும் வேகமான ராக்கெட் ஆவார். தந்தை வருவதற்கும் செல்வதற்கும் நேரம் எடுப்பதில்லை. இந்த விபத்தை அறியாத காரணத்தால் பக்தர்கள் சர்வ வியாபி என்று சொல்லி விடுகின்றனர்.

ஓம் சாந்தி. இது சிறிய மலர்த்தோட்டமாகும். மானிட மலர்த் தோட்டம். மலர் தோட்டத்தில் சென்றீர்கள் என்றால் அதில் வித விதமான பழைய மரங்களும் இருக்கின்றன. அங்கங்கே மொட்டுக்களும் உள்ளன, பாதி மலர்ந்தும் மலராத மொட்டுக்களும் உள்ளன. இதுவும் கூட மலர் தோட்டம் அல்லவா. முள்ளிலிருந்து மலர்களாவதற்காக இங்கே வருகிறோம் என்பதை இப்போது குழந்தைகள் அறிவீர்கள். ஸ்ரீமத் படி நாம் முள்ளிலிருந்து மலராக ஆகிக் கொண்டிருக்கிறோம். முட்கள் காட்டில் இருக்கும், மலர்கள் தோட்டத்தில் இருக்கும். தோட்டம் என்பது சொர்க்கம், காடு என்பது நரகமாகும். இது தூய்மையற்ற முட்களின் காடு, அது மலர்களின் தோட்டம் என்று தந்தையும் புரிய வைக்கிறார். மலர்கள் நிறைந்த தோட்டமாக இருந்தது, இப்போது அது முள் நிறைந்த காடாகி விட்டது. அனைத்திலும் பெரிய முள் தேக அபிமானமாகும். அதன் பிறகு அனைத்து விகாரங்களும் வந்து விடுகின்றன. அங்கே (சத்யுகத்தில்) நீங்கள் ஆத்ம அபிமானியாக இருக்கிறீர்கள். இப்போது என்னுடைய ஆயுள் முடிந்து விட்டது என்ற ஞானம் ஆத்மாவில் இருக்கிறது. இப்போது நாம் இந்த பழைய சரீரத்தை விட்டு மற்றொரு சரீரத்தை எடுப்போம். நாம் கர்ப்ப மாளிகையில் சென்று அமர்வோம் என்று சாட்சாத்காரம் (காட்சி) ஏற்படுகிறது. பிறகு மொட்டாக ஆகி பின் மலராக ஆவோம். இந்த ஞானம் ஆத்மாவில் இருக்கிறது. சிருஷ்டி சக்கரம் எப்படி சுழலுகிறது என்ற ஞானம் இருப்பதில்லை. இந்த சரீரம் பழையது, இதை இப்போது மாற்ற வேண்டும் என்ற ஞானம் மட்டும் இருக்கும். உள்ளுக்குள் குஷி இருக்கும். கலியுக உலகத்தின் எந்த பழக்கமும் அங்கே இருப்பதில்லை. இங்கே சமுதாய மரியாதைகள் இருக்கின்றன, இங்கும் அங்கும் வித்தியாசம் இருக்கிறதல்லவா. அங்கே உள்ள மரியாதையை சத்தியமான மரியாதை என்று சொல்லப்படுகிறது. இங்கே சத்தியமற்ற மரியாதைகள் உள்ளன. உலகம் இருக்கிறது. எப்போது அசுர சம்பிரதாயமாக இருக்கிறதோ அப்போதுதான் தந்தை வருகிறார். அதில் தெய்வீக சம்பிரதாயம் ஸ்தாபனை ஆகிவிடும்போது வினாசம் ஏற்படுகிறது. ஆக, கண்டிப்பாக அசுர சம்பிரதாயம் இருக்கிறது, அதில்தான் தெய்வீக குண சம்பிரதாயம் ஸ்தாபனை ஆகிக் கொண்டிருக்கிறது.

யோகபலத்தின் மூலம் உங்களுடைய பல பிறவிகளின் பாவங்கள் அழிந்து போகிறது என்பதும் புரிய வைக்கப்பட்டுள்ளது. இந்த பிறவியில் என்ன பாவம் செய்தோமோ அதையும் சொல்ல வேண்டியிருக்கும், அதிலும் குறிப்பாக விகாரத்தின் விஷயம் ஆகும். நினைவில்தான் பலம் இருக்கிறது. தந்தை சர்வசக்திவான் ஆவார். யார் அனைவருக்கும் தந்தையோ அவருடன் நினைவின் தொடர்பை வைப்பதன் மூலம் பாவம் பஸ்மம் ஆகிறது என்று நீங்கள் தெரிந்துள்ளீர்கள். இந்த லட்சுமி நாராயணர் சர்வசக்திவானாக இருக்கிறார்கள் அல்லவா. முழு உலகத்தின் மீது இவர்களுடைய இராஜ்யம் இருக்கிறது. அதுவோ புதிய உலகம் ஆகும். ஒவ்வொரு பொருளும் புதியதாக இருக்கிறது. இப்போது நிலம் கூட வறண்டு போய் விட்டது. இப்போது குழந்தைகளாகிய நீங்கள் புதிய உலகத்திற்கு எஜமானன் ஆகின்றீர்கள். ஆக, அவ்வளவு குஷி இருக்க வேண்டும். எப்படிப்பட்ட மாணவர்களோ, அந்த அளவு குஷியும் கூட அதிகமாக இருக்கும். இது உங்களுடைய உயர்ந்ததிலும் உயர்ந்த பல்கலைக் கழகம் ஆகும். படிப்பிப்பவரும் உயர்ந்ததிலும் உயர்ந்தவர். குழந்தைகள் படிப்பதும் கூட உயர்ந்ததிலும் உயர்ந்தவர்களாக ஆவதற்காகத்தான். நீங்கள் எவ்வளவு கீழானவர்களாக இருந்தீர்கள். ஒரேயடியாக கீழானவர்களிலிருந்து உயர்ந்தவர்களாக ஆகின்றீர்கள். பாபா அவரே சொல்கிறார் - நீங்கள் சொர்க்கத்திற்கு தகுதியற்றவர்களாக

இருந்தீர்கள். தூய்மையற்றவர்கள் அங்கே போக முடியாது. கீழானவர்களாக இருப்பதால்தான் உயர்ந்த தேவதைகளின் முன்னால் அவர்களின் மகிமைகளைப் பாடுகிறார்கள். கோவில்களில் சென்று அவர்களுடைய உயர்ந்த தன்மையையும், தன்னுடைய தாழ்ந்த நிலையையும் வர்ணனை செய்கின்றனர். பிறகு சொல்கிறார்கள் - நாங்களும் இப்படி உயர்ந்தவர்களாக ஆக இரக்கம் காட்டுங்கள். அவர்கள் முன்னால் தலை வணங்குகிறார்கள். அவர்களும் மனிதர்கள்தான், ஆனால் அவர்களுக்குத் தெய்வீக குணங்கள் இருக்கின்றன, கோவில்களுக்குச் செல்கிறார்கள், நாம் கூட அவர்களைப் போல் ஆக வேண்டும் என்று அவர்களுக்கு பூஜை செய்கிறார்கள். அவர்களை அப்படி ஆக்கியது யார் என்று யாருக்கும் தெரியாது. இங்கு தெய்வீக மரத்தின் நாற்று எப்படி நடப்படுகிறது என்ற முழு நாடகத்தின் ஞானமும் குழந்தைகளாகிய உங்களுடைய புத்தியில் பதிந்துள்ளது. பாபா வருவதே சங்கம யுகத்தில்தான். இது தூய்மையற்ற உலகம், ஆகையால் தந்தையை அழைக்கிறார்கள். எங்களை வந்து தூய்மையற்ற நிலையிலிருந்து தூய்மையாக்குங்கள். இப்போது நீங்கள் தூய்மையடைய முயற்சி செய்கிறீர்கள். மற்ற அனைத்து கணக்கு வழக்குகளும் முடித்து விட்டு சாந்தி தாமம் சென்று விடுவீர்கள். மன்மனாபவ என்ற மந்திரம் முக்கியமானது. அதை உங்களுக்கு பாபா கொடுக்கிறார். நிறைய குருமார்கள் இருக்கின்றனர், அவர்கள் நிறைய மந்திரங்கள் கொடுக்கிறார்கள். தந்தையினுடையது ஒரே ஒரு மந்திரம் தான். தந்தை பாரதத்துக்கு வந்து மந்திரம் கொடுக்கிறார், அதன் மூலம் நீங்கள் தேவி தேவதைகளாக ஆகியிருந்தீர்கள். பகவானுடைய மஹா வாக்கியம் அல்லவா. அந்த மனிதர்கள் சுலோகம் போன்றவற்றை சொல்கிறார்கள், ஆனால் அர்த்தம் எதுவும் புரிந்து கொள்வதில்லை. நீங்கள் அர்த்தத்தைப் புரிய வைக்க முடியும். கும்ப மேளாவுக்குப் போகிறார்கள், அங்கும் கூட நீங்கள் அனைவருக்கும் புரிய வைக்க முடியும். இது தூய்மையற்ற நரக உலகமாகும். சத்யுகம் தூய்மையான உலகமாக இருந்தது, அது சொர்க்கம் என்று சொல்லப்படுகிறது. தூய்மையற்ற உலகத்தில் தூய்மையானவர்கள் யாரும் இருக்க முடியாது. மனிதர்கள் தூய்மையடைவதற்காக கங்கா ஸ்நானம் செய்ய போகிறார்கள். ஏனெனில் சரீரத்தைத்தான் தூய்மையாக்க வேண்டும், ஆத்மா எப்போதும் தூய்மையாகத்தான் இருக்கிறது என்று நினைக்கிறார்கள். ஆத்மாதான் பரமாத்மா என்று சொல்லி விடுகிறார்கள். ஆத்மா ஞான ஸ்நானத்தின் மூலம்தான் தூய்மையாகும். நீரின் ஸ்நானத்தின் மூலம் தூய்மையடையாது என்று நீங்கள் எழுதிப் போட முடியும். நீரின் ஸ்நானம் தினமும் செய்து கொண்டே இருக்கிறார்கள். நதிகள் எங்கெல்லாம் இருக்கிறதோ அங்கே தினமும் ஸ்நானம் செய்து கொண்டே இருக்கிறார்கள். அந்த தண்ணீரையும் குடிக்கிறார்கள். நீரின் மூலம்தான் அனைத்தும் செய்யப்படுகிறது. விஷயங்கள் எவ்வளவு எளிதானது, ஆனால் யாருடைய புத்தியிலும் வருவதில்லை.

ஞானத்தின் மூலம்தான் ஒரு வினாடியில் சத்தி ஏற்படுகிறது. பிறகு சொல்கிறார்கள் - ஞானமோ அளவற்றது. முழு கடலையும் மையாக்குங்கள், காட்டை பேனா ஆக்குங்கள், பூமியை காகிதமாக்குங்கள் ... அப்போதும் ஞானம் முடிவு பெறாது. பாபா வித விதமான கருத்துக்களை தினமும் புரிய வைத்துக் கொண்டே இருக்கிறார். பாபா சொல்கிறார் - இன்று நான் உங்களுக்கு மிக ஆழமான விஷயங்களை சொல்கின்றேன். குழந்தைகள் சொல்கிறார்கள் - முன்பே ஏன் சொல்லவில்லை? அட, முதலிலேயே எப்படி சொல்ல முடியும்? கதையை ஆரம்பத்திலிருந்து வரிசையாகத்தான் சொல்ல முடியும் அல்லவா. பின்னால் வரும் பாகத்தை முதலிலேயே எப்படி சொல்ல முடியும்? இதைக்கூட பாபா சொல்லிக் கொண்டே இருக்கிறார். இந்த சிருஷ்டி சக்கரத்தின் முதல் இடை கடைசியின் ரகசியத்தை நீங்கள் தெரிந்திருக்கிறீர்கள். உங்களிடம் யாராவது கேட்டால் நீங்கள் உடனே பதில் சொல்ல முடியும். புத்தியில் ஞானம் பதிந்துள்ள உங்களில் கூட வரிசைக்கிரமமாக இருக்கிறீர்கள். உங்களிடம் வருகிறார்கள், முழுமையாக பதில் கிடைக்கவில்லை என்றால் வெளியே சென்று சொல்கிறார்கள் - இங்கே முழுமையாக புரிய வைப்பதில்லை. தவறான சித்திரங்களை வைத்திருக்கிறார்கள். ஆகையால் புரிய வைப்பவர்கள் மிக நன்றாக இருக்க வேண்டும். இல்லையானால் அவர்களும் முழுமையாக புரிந்து கொள்ளவில்லை என்று அர்த்தம். புரிய வைப்பவர்களே முழுமையாக இல்லை என்றால் அப்படியே பிறருக்கும் சொல்வார்கள். பாபா சொல்கிறார் - ஆங்காங்கே பார்க்கிறார், மனிதர் மிகவும் புத்திசாலி மற்றும் புரிய வைக்கக் கூடிய குழந்தை புத்திசாலியாக இல்லை என்றால் நானே அவருக்குப் பிரவேசமாகி உதவி செய்கிறேன். ஏனெனில் பாபா மிகச் சிறிய ராக்கெட். அவர் வருவதற்கும் போவதற்கும் நேரம் எடுப்பதில்லை. அவர்கள் தந்தையை பல ரூபம் தரிப்பவர் அல்லது சர்வ வியாபி என்று சொல்லி விட்டார்கள். இதை தந்தை குழந்தைகளாகிய உங்களுக்கு அமர்ந்து புரிய வைக்கிறார். சில மனிதர்கள் நல்லவர்களாக இருக்கின்றனர். ஆக, அவர்களுக்குப் புரிய வைப்பவர்கள் கூட அப்படி இருக்க வேண்டும். இன்றைய

காலத்தில் சிலர் குழந்தைப்பருவத்தில் இருந்தே சாஸ்திரங்களை மனனம் செய்து கொள்கின்றனர். ஏனெனில் ஆத்மா சமஸ்காரத்தைக் கொண்டு வருகிறது. எங்கே போய் பிறவி எடுத்தாலும் அங்கே வேத சாஸ்திரம் போன்றவற்றை படிக்க ஆரம்பித்து விடுவார்கள். கடைசி நேரத்தில் புத்தியில் இருப்பதற்கேற்ற நிலை ஏற்படுகிறது (அந்த மதி சோ கதி) அல்லவா. ஆத்மா சமஸ்காரத்தைக் கொண்டு வருகிறது. இப்போது குழந்தைகளாகிய நீங்கள் புரிந்து கொள்கிறீர்கள் - கடைசியில் அந்த நாளும் வந்து விட்டது. . சொர்க்கத்தின் கதவுகள் உண்மையாகவே திறக்கின்றன. புதிய உலகத்தின் ஸ்தாபனை, பழைய உலகத்தின் வினாசம் ஏற்படுகிறது. சொர்க்கம் புதிய உலகத்தில் ஏற்படுகிறது என்பது கூட மனிதர்களுக்கு தெரிவதில்லை. நாம் உண்மையிலும் உண்மையான சத்ய நாராயணருடைய கதை அல்லது அமர நாதனுடைய கதையை கேட்டுக் கொண்டிருக்கிறோம் என்று குழந்தைகளாகிய நீங்கள் தெரிந்துள்ளீர்கள். ஒரே ஒரு கதை, சொன்னவரும் ஒருவர்தான். பிறகு அதனுடைய சாஸ்திரங்கள் உருவானது. அனைத்து உதாரணங்களும் உங்களுடையதுதான். அதை பக்தி மார்க்கத்தில் எடுத்துக் கொண்டார்கள். சங்கம் யுகத்தில் பாபாதான் வந்து புரிய வைக்கிறார். இது மிகப் பெரிய எல்லைக்கப் பாற்பட்ட விளையாட்டாகும். இதில் முதலில் சத்யகம், திரேதாயுகம் இராம இராஜ்யம், பிறகு இராவண இராஜ்யம் ஏற்படுகிறது. இந்த நாடகம் உருவாக்கப்பட்டது, இது முதலும் முடிவுமற்றது (அனாதி) அழிவற்றது என்று சொல்லப்படுகிறது. நாம் அனைவரும் ஆத்மாக்கள், இந்த ஞானம் யாரிடமும் இல்லை. உங்களுக்கு பாபா ஞானம் கொடுத்துள்ளார். ஆத்மாக்கள் யாரெல்லாம் இருக்கின்றனரோ அவர்களின் பாகம் நாடகத்தில் பதிவாகியுள்ளது. எந்த நேரம் யாருடைய பாகம் நடக்க வேண்டுமோ அதே நேரத்தில் வருவார்கள், வளர்ச்சி அடைந்தபடி இருக்கும்.

குழந்தைகளுக்கு முக்கியமான விஷயமே தூய்மையற்ற நிலையிலிருந்து தூய்மையாவதாகும். பதீத பாவனரே வாருங்கள் என்றுதான் அழைக்கவும் செய்கின்றனர். குழந்தைகள்தான் அழைக்கின்றார்கள். தந்தையும் சொல்கிறார் - என்னுடைய குழந்தைகள் காமச்சிதையில் அமர்ந்து பஸ்மமாகி விட்டனர். இவை யதார்த்தமான விஷயங்களாகும், ஆத்மா அழிவற்றது, அதனுடைய சிம்மாசனம் இது, பாபா கடனாக பெற்றுள்ளார். பிரம்மாவைப் பற்றி உங்களிடம் இவர் யார் என்று கேட்கின்றார்கள். சொல்லுங்கள் - பகவானுடைய மஹாவாக்கியம் நான் சாதாரண உடலில் வருகின்றேன் என்று எழுதப்பட்டுள்ளது. அந்த அலங்கரிக்கப்பட்ட ஸ்ரீகிருஷ்ணர்தான் 84 பிறவிகள் எடுத்து சாதாரணமாக ஆகியுள்ளார். சாதாரணமானவர்தான் பிறகு அந்த கிருஷ்ணராக ஆகின்றார். கீழே தபஸ்யா செய்து கொண்டிருக்கிறார்கள். நாம் இப்படி ஆகப் போகிறோம் என்று தெரிந்துள்ளனர். திரிமூர்த்தியை பலரும் பார்த்துள்ளனர். ஆனால் அதனுடைய அர்த்தமும் தெரிய வேண்டும் அல்லவா. ஸ்தாபனை செய்பவர்தான் பிறகு பாலனையும் (வளர்க்கவும்) செய்வார். ஸ்தாபனையின் நேரத்தில் பெயர், ரூபம், தேசம், காலம் தனிப்பட்டது, பாலனையின் நேரத்தில் பெயர், ரூபம், தேசம், காலம் தனிப்பட்டது. இந்த விஷயங்களை புரிய வைப்பது மிகவும் சகஜமாகும். இவர் கீழே தபஸ்யா செய்து கொண்டிருக்கிறார், பிறகு இப்படி ஆகப் போகிறார். இவர்தான் 84 பிறவிகள் எடுத்து பிரம்மாவாக ஆகிறார். எவ்வளவு சகஜமான வினாடிக்கான ஞானமாக இருக்கிறது. நாம் இப்படி தேவதை ஆகப் போகிறோம் என்ற ஞானம் புத்தியில் இருக்கிறது. 84 பிறவிகள் கூட இந்த தேவதைகள்தான் எடுக்கிறார்கள், வேறு யாரும் எடுக்கிறார்களா என்ன? 84 பிறவிகளின் ரகசியமும் குழந்தைகளுக்குப் புரிய வைக்கப்பட்டுள்ளது. தேவதைகள்தான் முதன் முதலில் வருகின்றனர். மீன்களின் பொம்மை இருக்கிறதல்லவா. மீன் கீழே வருகிறது, பிறகு மேலே ஏறுகிறது. அது கூட ஏணி போலத்தான். குளவி, ஆமை போன்றவற்றின் உதாரணம் கொடுக்கப்படுகிறது. அவையனைத்தும் இந்த நேரத்திற்கானதாகும். குளவிக்குக் கூட பாருங்கள், எவ்வளவு அறிவு இருக்கிறது. மனிதர்கள் தன்னை மிகவும் புத்திசாலி என்று புரிந்து கொள்கிறார்கள். ஆனால் பாபா சொல்கிறார் - குளவியின் அளவு கூட புத்திசாலித்தனம் இல்லை. பாம்பு பழைய சட்டையை உரித்து விட்டு புதியதை எடுக்கிறது. குழந்தைகளை எவ்வளவு புத்திசாலிகளாக ஆக்குகிறார். புத்திசாலி மற்றும் தகுதி உடையவர்களாக ஆக்குகிறார். ஆத்மா தூய்மை இழந்த காரணத்தால் தகுதி இழந்து விட்டது. அதை தூய்மையாக்கி தகுதி வாய்ந்ததாக ஆக்கப் படுகிறது. அது தகுதிமிக்க உலகமாகும். இந்த முழு பழைய உலகத்தை நரகத்திலிருந்து சொர்க்கமாக மாற்றுவது ஒரு தந்தையின் காரியம்தான் ஆகும். சொர்க்கம் என்றால் என்ன என்பது மனிதர்களுக்குத் தெரியாது. தேவி தேவதைகளின் இராஜ்யம் சொர்க்கம் என்று சொல்லப் படுகிறது. சத்யுகத்தில் தேவி தேவதைகளின் இராஜ்யம் இருக்கிறது. சத்யுகம் புதிய உலகத்தில் நாம்தான் இராஜ்ய பாக்கியத்தை அடைந்தோம் என்று நீங்கள் புரிந்து கொள்கிறீர்கள். 84 பிறவிகள் கூட நாம்தான் எடுத்தோம். எத்தனை தடவை இராஜ்யம் பெற்றோம் மற்றும் பிறகு இழந்தோம்.

இதைக்கூட நீங்கள் தெரிந்திருக்கிறீர்கள். இராமரின் வழியில் நீங்கள் இராஜ்யம் பெற்றீர்கள். இராவணனின் வழியில் இராஜ்யத்தை இழந்தீர்கள். இப்போது மீண்டும் மேலே ஏறுவதற்கு உங்களுக்கு இராமருடைய வழி கிடைக்கிறது. விழுவதற்காக வழி கிடைப்பதில்லை. நல்ல முறையில் புரிய வைக்கப்படுகிறது, ஆனால் பக்தி மார்க்கத்தின் புத்தி மாறுவது மிகக் கடினமாக உள்ளது. பக்தி மார்க்கத்தின் பகட்டு அதிகமாக உள்ளது. அது புதைகுழி ஆகும், ஒரேயடியாக கழுத்து வரை அதில் மூழ்கிக் கிடக்கின்றனர். பாபாவோடு சேவை செய்வதற்கு பிராமணர்களாகிய நீங்களும் இருக்கிறீர்கள். நீங்கள் இறை உதவியாளர் என்று சொல்லப்படுகிறீர்கள். இது அனைத்திலும் நல்லதிலும் நல்ல உதவியாகும். இப்படி இப்படி செய்யுங்கள் என்று குழந்தைகளுக்கு ஸ்ரீமத் கிடைக்கிறது. பிறகு அதிலிருந்து தேர்ந்தெடுக்கப்பட்டவர்கள் வெளிப்படுவார்கள். இதுவும் புதிய விஷயம் அல்ல. கல்பத்திற்கு முன்பும் எவ்வளவு தேவி தேவதைகள் வெளிப்பட்டனரோ, அவ்வளவு பேர் வெளிப்படுவார்கள். நாடகத்தில் பதிவாகியுள்ளது. நீங்கள் செய்தியைக் கொண்டு சேர்ப்பிக்க வேண்டும். மிகவும் சுலபமானதாகும். கல்பத்தின் சங்கம யுகத்தில், பக்தி முழு வேகத்தில் இருக்கும்போதுதான் பகவான் வருகிறார் என்று நீங்கள் தெரிந்துள்ளீர்கள். தந்தை வந்து அனைவரையும் அழைத்துச் செல்கிறார். இப்போது உங்கள் மீது பிரகஸ்பதி (சூரு) தசை உள்ளது. அனைவரும் சொர்க்கத்திற்குச் செல்கிறார்கள், பிறகு படிப்பில் வரிசைக்கிரமமாக இருக்கிறார்கள். சிலர் மீது செவ்வாய் திசை, சிலர் மீது ராகு திசை அமர்கிறது. நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. தகுதி வாய்ந்தவராகவும் புத்திசாலியாகவும் ஆவதற்காக தூய்மையாக வேண்டும். முழு உலகத்தையும் நரகத்திலிருந்து சொர்க்கமாக்குவதற்காக தந்தையுடன் சேவை செய்ய வேண்டும். இறை உதவியாளர் ஆக வேண்டும்.
2. கலியுக உலகத்தின் பழக்க வழக்கங்கள், சமுதாய மரியாதைகள், குல மரியாதைகளை விட்டு சத்தியமான மரியாதைகளின்படி நடக்க வேண்டும். தெய்வீக குணங்கள் நிறைந்தவராகி தெய்வீக சம்பிரதாயத்தை ஸ்தாபனை செய்ய வேண்டும்.

வரதானம்: சத்தியத்தின் அஸ்திவாரம் மூலமாக நடத்தை மற்றும் முகத்தில் தெய்வீகத்தின் அனுபவம் செய்விக்கக் கூடிய சத்தியவாதி ஆகுக!

உலகத்தில் பல ஆத்மாக்கள் தம்மை சத்தியவாதி (சத்தியத்தை கடைபிடிப்பவர்) என்று சொல்லிக் கொள்கிறார்கள் அல்லது புரிந்து கொள்கிறார்கள். ஆனால் சம்பூரண சத்தியம் தூய்மையின் ஆதாரத்தில் ஏற்படுகிறது. தூய்மை இல்லை என்றால் சதா சத்தியமாக இருக்க முடியாது. சத்தியத்தின் அஸ்திவாரம் தூய்மையாகும். மற்றும் சத்தியத்தின் நடைமுறை நிரூபணமாக முகம் மற்றும் நடத்தையில் தெய்வீகத் தன்மை இருக்கும். தூய்மையின் ஆதாரத்தில் சத்தியத்தின் சொரூபம் தானாக மற்றும் சகஜமாக இருக்கும். எப்போது ஆத்மா மற்றும் சரீரம் இரண்டும் தூய்மையாக இருக்குமோ அப்போது சம்பூரண சத்தியவாதி அதாவது தெய்வீகம் நிறைந்த தேவதை என்று சொல்ல முடியும்.

கலோகன்: எல்லைக்கப்பாற்பட்ட சேவையில் மும்முரமாக (பிஸியாக) ஈடுபாட்டுடன் இருந்தால் எல்லைக்கப்பாற்பட்ட வைராக்கியம் தானாகவே வந்துவிடும்.